



**FARMS FOR
CITY CHILDREN**

معلومات

والدین اور نگہداشت کنندگان کے لیے

پچھلے 50 سالوں میں، ہم نے اپنے فارمز پر 105,000 سے زیادہ بچوں اور نوجوانوں کو خوش آمدید کہا ہے۔ صرف پچھلے سال کی بات کی جائے تو اسکولز کے 108 گروپس نے ڈیون، گلووسٹر شائر اور پیمبروک شائر میں ہمارے تین فارمز کا دورہ کیا

فارم پر گزارے ہفتے کے دوران، نوجوان فارمنگ کی حقیقی سرگرمیوں میں حصہ لیتے ہیں اور فطرت و ماحول کے بارے میں سیکھتے ہیں



بچے اور نوجوان اپنے دورے کے دوران کس چیز کی توقع کر سکتے ہیں؟

- ✓ فارم کے عملی کام، جن میں شامل ہے جانوروں کی دیکھ بھال
- ✓ قدرتی جگہوں پر چہل قدمی اور پرندوں کو دیکھنا
- ✓ باغبانی اور کھانا پکانا
- ✓ فارم پر پکائے ہوئے مزیدار اور غذائیت سے بھرپور کھانے
- ✓ قدرتی کرافٹس اور ہمارے فارم کے گھروں اور باغات میں فراغت کا وقت گزارنا
- ✓ آرام دہ ڈورمیتیز اور پرسکون لاؤنجز
- ✓ اسکرین پر گزارے وقت سے پاک ماحول جس میں مختلف ادیان کی عبادت کے لیے کمرے دستیاب ہیں

”بہت سی دلچسپ سرگرمیوں میں حصہ لے کر ہماری بیٹی نے شاندار ہفتہ گزارا اور ہم واقعی دیکھ سکتے ہیں کہ اس کے اعتماد اور خود مختاری میں کس قدر اضافہ ہوا ہے“

”یہ تجربہ بہت مثبت اور صلاحیتوں میں اضافہ کرنے والا تھا۔ ہمارے بیٹے میں زیادہ اعتماد اور خود پر یقین نپز کاموں کو کرنے کا جذبہ پیدا ہوا ہے؛ وہ زیادہ آگے بڑھ کر اقدامات کرتا ہے اور عموماً زیادہ پرسکون رہتا ہے“

دورہ کتنا لمبا ہوتا ہے؟

دورے عموماً سوموار سے جمعہ کو منعقد کیے جاتے ہیں۔ آپ کے اسکول یا گروپ کا رہنما آپ کے ساتھ اس کی تصدیق کرے گا

”میرا بچہ مکمل طور پر اس دورے سے لطف اندوز ہوا ہے اور اب زیادہ متجسس، با علم اور فطرت کو زیادہ سمجھنے والا بن گیا ہے“

کیا فارم بچوں کے لیے محفوظ ہے؟

فارمز پر حفاظت ہماری اولین ترجیح ہے۔ ہمارے حفاظت اور صفائی ستھرائی سے متعلق واضح اور اچھی طرح عمل کیے ہوئے اصول ہیں۔ ہماری فارم کی تجربہ کار ٹیمز یقینی بناتی ہیں کہ ہر نوجوان شخص ان اصولوں کو سمجھتا ہے اور اعتماد کے ساتھ ان کی پیروی کرتا ہے۔ ہمارے فارم کے عملے کی تمام ٹیمز نے انہانسٹ DBS کی جانچ پڑتال کو لاگو کر رکھا ہے

فارم پر خوراک کس طرح کی ہوتی ہے؟

ہم ایک دن میں تین مزیدار اور غذائیت بھرے کھانے پیش کرتے ہیں؛ یہ تمام کھانے فارم پر پکائے جاتے ہیں۔ ہماری باورچی خانے کی ٹیمز ایسے پکوان تیار کرنے میں بہت تجربہ کار ہیں جو طبی اور مذہبی غذائی ضروریات کو پورا کرتے ہیں

نوجوان کہاں سوئیں گے؟

ہمارے فارم کے گھروں میں پر سکون بنک بیڈز کے ساتھ یکساں جنس کے لیے ڈورمیٹریز ہیں۔ لاندری سے تازہ دھل کر آیا ہوا بستر فراہم کیا جاتا ہے اور شاور والے کمرے یا تو بیڈ رومز سے ملحق ہیں یا پھر ڈورمیٹریز کے قریب ہی واقع ہیں

”مجھے حیرت ہوئی کہ میرے بچے نے اچھی طرح گزارا کیا جبکہ وہ اس سے پہلے صرف ایک دفعہ دور رہا تھا اور وہاں اس کا گزارا اچھے سے نہیں ہوا تھا۔ اس نے بڑا اچھا وقت گزارا اور اپنے دورے سے ایسی یادیں سمیٹیں جو زندگی بھر اس کے ساتھ رہیں گی“

نوجوانوں کو فارم میں کیا لانے کی ضرورت ہوتی ہے؟

ہم آپ کو ہر اس چیز کی واضح فہرست بھیجیں گے جو آپ کے بچے کو پیک کرنی چاہیے۔ ہم حفاظتی بیرونی لباس فراہم کرتے ہیں (جیسے اوور آلیز یا واٹر پروفز)۔ اپنے روزمرہ کے کپڑوں کے علاوہ آپ کے بچوں کو صرف ربر کے جوتوں (Wellies) کا ایک جوڑا چاہیے ہوگا

مزید معلومات، تصویروں اور ویڈیوز کے لیے، براہ مہربانی ہماری ویب سائٹ www.farmsforcitychildren.org ملاحظہ کریں:



FARMS FOR CITY CHILDREN

